

బీసీ రిజర్వేషన్ల అంశాన్ని ప్రతిష్ఠాత్మకంగా తీసుకున్న కాంగ్రెస్ ప్రభుత్వం

మంత్రులు అధికారులతో సీఎం రేవంత్ సమీక్ష

అభిషేక్ సింఘ్‌తో తాజాగా చర్చ



హైదరాబాద్, అక్టోబర్ 7 (ప్రభాత ఉదయం)

బీసీ రిజర్వేషన్ల అంశాన్ని తెలంగాణ రాష్ట్ర ప్రభుత్వం అత్యంత ప్రతిష్ఠాత్మకంగా తీసుకుంది. సామాజిక న్యాయం దిశగా చారిత్రాత్మక నిర్ణయాన్ని భావిస్తున్న ఈ వ్యవహారంలో ఏ మాత్రం నిర్లక్ష్యం జరగకుండా ఉండేందుకు సీఎం రేవంత్ రెడ్డి వ్యక్తిగతంగా పర్యవేక్షిస్తున్నారు. బుధవారం హైకోర్టులో కేసు విచారణకు రానున్న సందర్భంగా మంత్రులు, న్యాయనిపుణులతో చర్చించారు. ఈ క్రమంలో మంగళవారం సాయంత్రం హైదరాబాద్‌లోని సీఎం

క్యాంప్ కార్యాలయంలో ప్రత్యేక సమావేశం ఏర్పాటు చేశారు. ఈ సమావేశంలో డిప్యూటీ సీఎం భట్టి విక్రమార్కు రాష్ట్ర కాంగ్రెస్ వ్యవహారాల ఇన్‌చార్జ్ మీనాక్షి నటరాజన్, పీసీసీ అధ్యక్షుడు మహేష్ కుమార్ గౌడ్, మంత్రులు ఉత్తమ్ కుమార్ రెడ్డి, పొన్నం ప్రభాకర్, వాకిలి శ్రీహరి తదితరులు పాల్గొన్నారు. బీసీ రిజర్వేషన్ల అంశం సామాజిక సమతుల్యతకు సంబంధించిన కీలకమైన అంశమని ప్రభుత్వం భావిస్తోంది. కేసు పురోగతిని గంట గంటకు పర్యవేక్షిస్తూ, న్యాయపరంగా ఏ మార్పులు వచ్చినా తక్షణమే పూర్వోన్ని ..మిగతా 2లో



హిమాచల్‌లో ఘోర ప్రమాదం

బస్సుపై విరిగిపడిన కొండచరియలు.. 18 మంది మృతి

హిమాచల్ ప్రదేశ్‌లోని బలాన్‌పూర్ జిల్లాలో ప్రమాదం

ప్రమాదం జరిగిన సమయంలో బస్సులో 35 మంది ప్రయాణికులు

కొనసాగుతున్న సహాయక చర్యలు

న్యూఢిల్లీ, అక్టోబర్ 7 (ప్రభాత ఉదయం)

హిమాచల్ ప్రదేశ్‌లో ఘోర ప్రమాదం చోటు చేసుకుంది. బిలాన్‌పూర్ జిల్లాలో కొండచరియలు విరిగిపడటంతో ఓ టూరిస్టు బస్సు ధ్వంసమై 18 మంది దుర్మరణం చెందగా, పలువురు గాయపడ్డారు. ఈ ప్రమాదం జరిగిన సమయంలో బస్సులో దాదాపు 35 మంది ప్రయాణికులు ఉన్నట్లు సమాచారం. సహాయక చర్యలు కొనసాగుతున్నాయి, శిథిలాల కింద చిక్కుకున్న వారిని వెలికి తీస్తున్నారు. హర్యానాలోని రోహ్తక్ నుంచి హిమాచల్ ప్రదేశ్‌లోని ఘుమర్‌నీక్ పైవేటు బస్సు బయలుదేరింది. ఝండూతా అసెంబ్లీ నియోజకవర్గం పరిధిలోని బలాఘాట్ ప్రాంతానికి చేరుకున్న సమయంలో ..మిగతా 2లో

తెలంగాణ టీడీపీ నేతలతో చంద్రబాబు కీలక సమావేశం



సమర్థుడికే పగ్గాలు

ఉండవల్లిలోని చంద్రబాబు నివాసంలో సమావేశం

టీడీపీ బలోపేతంపై చంద్రబాబు ఫోకస్

కమిటీల ఏర్పాటుకు గ్రీన్ సిగ్నల్

అమరావతి, అక్టోబర్ 7 (ప్రభాత ఉదయం)

ఆంధ్రప్రదేశ్ ముఖ్యమంత్రి, తెలుగుదేశం పార్టీ జాతీయ అధ్యక్షుడు చంద్రబాబు చాలా కాలం తర్వాత తెలంగాణ పార్టీ వ్యవహారాలపై ప్రత్యేకంగా దృష్టి సారించారు. తెలంగాణలో పార్టీకి మళ్లీ పూర్వ వైభవం తీసుకురావడమే లక్ష్యంగా ఆయన కీలక నేతలతో సమావేశమయ్యారు. సంస్థాగత నిర్మాణంపై దృష్టి పెట్టి, క్షేత్రస్థాయిలో పార్టీ కార్యకలాపాలను ముమ్మరం చేయాలంటూ తెలంగాణ టీడీపీ నేతలకు దిశానిర్దేశం చేశారు. అమరావతిలోని ముఖ్యమంత్రి క్యాంపు కార్యాలయంలో మంగళవారం తెలంగాణకు చెందిన పలువురు సీనియర్ టీడీపీ నేతలు చంద్రబాబుతో భేటీ అయ్యారు. ఈ ..మిగతా 2లో

హైకోర్టు తీర్పుకు లోబడే గ్రూప్-1 నియామకాలు స్టే ఇచ్చేందుకు నిరాకరించిన సుప్రీంకోర్టు



న్యూఢిల్లీ, అక్టోబర్ 7 (ప్రభాత ఉదయం)

తెలంగాణ గ్రూప్-1 నియామకాలపై అడ్డంకులు తొలగిాయి. దీనిపై స్టే ఇచ్చేందుకు సుప్రీంకోర్టు నిరాకరించింది. దీంతో తెలంగాణ పబ్లిక్ సర్వీస్ కమిషన్‌కు ఊరట లభించింది. హైకోర్టు డివిజన్ బెంచ్

ఇచ్చే తుది ఉత్తర్వులకు అనుగుణంగా నియామకాలు ఉండాలని స్పష్టం చేసింది. గ్రూప్-1 నియామకాలపై ఇటీవల హైకోర్టు డివిజన్ బెంచ్ ఇచ్చిన మధ్యంతర ఉత్తర్వులపై పలువురు అభ్యర్థులు సుప్రీంకోర్టును ఆశ్రయించారు. హైకోర్టు మధ్యంతర ఉత్తర్వులకు అనుగుణంగా..

ఎంపికైన వారికి నియామక పత్రాలు అందివడంపై స్టే ఇవ్వాలని కోరారు. ఈ పిటిషన్‌పై జస్టిస్ సూర్యకాంత్, జస్టిస్ జోయమాల్య బాల్గి ధర్మాసనం విచారణ జరిపింది. సింగిల్ జడ్జి ఇచ్చిన ఉత్తర్వులపై డివిజన్ బెంచ్ మధ్యంతర ఆదేశాలు ఇవ్వడంపై.. ..మిగతా 2లో



స్థానిక ఎన్నికల్లో పోటీకి మల్లన్న సిద్ధం

పార్టీకి గుర్తు కేటాయించాలని హైకోర్టులో పిటిషన్

తగు చర్యలు తీసుకోవాలని ఈసీని ఆదేశించిన హైకోర్టు

భౌతిక శాస్త్రంలో ముగ్గురికి నోబెల్



పీసీ ఫోష్ కమిషన్‌పై విచారణ

12వ తేదీకి వాయిదా వేసిన హైకోర్టు

పీసీ ఘోష్ కమిషన్‌పై విచారణ

12వ తేదీకి వాయిదా వేసిన
హైకోర్టు
హైదరాబాద్, అక్టోబర్ 7
(ప్రభాత ఉదయం)

కాళీ శృంగం ప్రాజెక్ట్‌పై పీసీ ఘోష్ కమిషన్ ఇచ్చిన నివేదికను ఆధారంగా చేసుకొని చర్యలు తీసుకోవద్దని కోరుతూ మాజీ ముఖ్యమంత్రి తె. చంద్రశేఖర్ రావు, మాజీ మంత్రి హరీష్ రావు దాఖలు చేసిన పిటిషన్లపై విచారణను తెలంగాణ హైకోర్టు వచ్చే నెల 12వ తేదీకి వాయిదా వేసింది. ఈ సందర్భంగా హైకోర్టు ఇప్పటికే ఇచ్చిన మధ్యంతర ఉత్తర్వులను పొడిగిస్తూ ఆదేశాలు జారీ చేసింది. కమిషన్ నివేదిక ఆధారంగా ప్రభుత్వం చర్యలు చేపట్టకూడదని కేసీఆర్, హరీష్ తమ పిటిషన్లలో వాదించారు. ఆ నివేదికను పూర్తిగా రాజకీయ ఉద్దేశ్యాలతో రూపొందించారని, దాని ఆధారంగా చర్యలు తీసుకోవడం చట్టపరంగా సరైంది కాదని వారు పేర్కొన్నారు. ఈ నేపథ్యంలో హైకోర్టు తదుపరి ఉత్తర్వులు వెలువడే వరకు కమిషన్ రిపోర్ట్ ఆధారంగా ఎటువంటి చర్యలు తీసుకోరాదని స్పష్టంగా ఆదేశించింది. కమిషన్ తరపున లాయర్ నిరంజన్ రెడ్డి ఈ విచారణ సందర్భంగా కౌంటర్ అఫిడవిట్ సమర్పించకపోవడంపై క్షమాపణలు కోరారు. కొన్ని వివరాలు సేకరించడంలో ఆలస్యం జరిగిందని, త్వరలోనే సమగ్రమైన కౌంటర్ సమర్పిస్తామని కోర్టుకు తెలిపారు.



తెలిపారు. హైకోర్టు ఆయన వివరణను అంగీకరించి, తదుపరి విచారణ తేదీని నిర్ణయించింది. ఇక ఇదే కేసులో మాజీ ముఖ్య కార్యదర్శి శైలేంద్ర కుమార్ జోషి, ఐఎన్ఎస్ అధికారి స్మితా సబర్వాల్ దాఖలు చేసిన పిటిషన్లపై కూడా హైకోర్టు మధ్యంతర ఉత్తర్వులను పొడిగించింది. కమిషన్ నివేదికలో తమ పేర్లు ప్రస్తావించబడిన నేపథ్యంలో ప్రభుత్వం తమపై చర్యలు తీసుకోకుండా ఉండాలని వారు కోర్టును ఆశ్రయించారు. తెలంగాణ ప్రభుత్వం ఇప్పటికీ పీసీ ఘోష్ కమిషన్ నివేదికను సీబీఐకి పంపిన విషయం

తెలిసిందే. అయితే హైకోర్టు, ఆ నివేదిక ఆధారంగా నేరుగా చర్యలు చేపట్టకూడదని స్పష్టమైన ఆదేశాలు ఇచ్చింది. సీబీఐ తన స్వతంత్ర విచారణను చట్టపరమైన విధానాల ప్రకారం కొనసాగించవచ్చని పేర్కొంది. ఈ కేసుకు సంబంధించిన తదుపరి విచారణ వచ్చే నెల 12వ జరగనుంది. అప్పటి వరకు కమిషన్ నివేదిక ఆధారంగా మాజీ సీఎం కేసీఆర్, మాజీ మంత్రి హరీష్ రావు, మాజీ సీఎస్ జోషి, ఐఎన్ఎస్ అధికారి స్మితా సబర్వాల్‌లపై ఎటువంటి చర్యలు తీసుకోరాదని హైకోర్టు స్పష్టం చేసింది.



బీసీ రిజర్వేషన్ల అంశాన్ని ప్రతిష్ఠాత్మకంగా తీసుకున్న కాంగ్రెస్ ప్రభుత్వం

మొదటి పేజీ తరువాయి...

సవరించుకునేలా ప్రత్యేక టీఎస్ సీఎం రేవంత్ ఏర్పాటు చేశారు. న్యాయ పోరాటంతో పాటు రాజకీయ, సామాజిక వర్గాల మద్దతు కూడగట్టే ప్రయత్నాలు కూడా సమాంతరంగా కొనసాగుతున్నాయి. సుప్రీంకోర్టు నుంచి హైకోర్టు దాకా ప్రతి దశలోనూ బీసీల హక్కుల పరిరక్షణ కోసం ప్రభుత్వం తన పూర్తి శక్తిని వినియోగిస్తోంది. సుప్రీంకోర్టులో జరిగిన విచారణ సందర్భంగా తెలంగాణ తరపున ప్రముఖ న్యాయ నిపుణులు అభిషేక్ సింగ్, సిద్ధార్థ దత్తా లు హాజరై వాదనలు వినిపించారు. ఈ విచారణకు ముందే సీఎం రేవంత్ రెడ్డి స్పష్టమైన దిశానిర్దేశాలు ఇవ్వడంతో, డిప్యూటీ సీఎం భట్టి విక్రమార్కు, మంత్రులు పోస్టుం ప్రభాకర్, వాకిటి శ్రీహరి లతో కూడిన బృందం ఢిల్లీ వెళ్లి న్యాయ నిపుణులతో విస్తృతంగా చర్చించింది. కేసు ప్రాధాన్యత రృష్ట్యా భట్టి విక్రమార్కు మంత్రుల బృందం స్వయంగా సుప్రీంకోర్టు విచారణను ప్రత్యక్షంగా పర్యవేక్షించింది. ఈ క్రమంలో మంగళవారం సీఎం రేవంత్ రెడ్డి స్వయంగా సీనియర్ అడ్వకేట్ అభిషేక్ సింగ్ తో ఫోన్ లో మాట్లాడారు. బుధవారం హైకోర్టులో జరగనున్న బీసీ రిజర్వేషన్ల కేసు విచారణకు స్వయంగా హాజరై వాదనలు వినిపించాలని ఆయన కోరారు. ఈ విషయమై డిప్యూటీ సీఎం భట్టి విక్రమార్కు మంత్రులు ఢిల్లీలో సీఎం సింగ్ ఇదే విషయమై విజ్ఞప్తి చేశారు. బీసీ రిజర్వేషన్ల అంశం రాష్ట్ర ప్రభుత్వానికి అత్యంత సున్నితమైనదని, ప్రజల ఆకాంక్షలకు అనుగుణంగా న్యాయస్థానంలో బలమైన వాదనలు వినిపించాలని వారు కోరారు. హైకోర్టులో జరగనున్న విచారణకు ముందు, కేసు పూర్తిగతిపై సమగ్ర సమీక్ష జరపాలని సీఎం నిర్ణయించారు.

హిమాచల్‌లో ఘోర ప్రమాదం

మొదటి పేజీ తరువాయి...

ఈ దుర్ఘటన సంభవించింది. బస్సుపై కొండ చరియలు విరిగిపడటంతో వాహనం పూర్తిగా శిథిలాల కింద చిక్కుకుపోయింది. సమాచారం అందుకున్న వెంటనే సహాయక బృందాలు రంగంలోకి దిగి సహాయక చర్యలు చేపట్టాయి. ఈ ఘటనపై ముఖ్యమంత్రి సుఖ్విందర్ సింగ్ సుఖు తీవ్ర దిగ్భ్రాంతి వ్యక్తం చేశారు.

స్థానిక ఎన్నికల్లో పోటీకి మల్లన్న సిద్ధం

పార్టీకి గుర్తు కేటాయించాలని హైకోర్టులో పిటిషన్
తగు చర్యలు తీసుకోవాలని ఈసీని ఆదేశించిన హైకోర్టు
హైదరాబాద్, అక్టోబర్ 7 (ప్రభాత ఉదయం) : తెలంగాణ రాజ్యాధికార పార్టీ స్థానిక ఎన్నికలకు సన్నద్ధం అవుతోంది. బిసెలకు రాజ్యాధికారం లక్ష్యంగా ఏర్పడ్డ ఈ పార్టీ రానున్న స్థానిక ఎన్నికల్లో సత్తా చాటాలని చూస్తోంది. ఈ మేరకు పార్టీ వ్యవస్థాపకులు, ఎమ్మెల్యే తీవ్రంగా మల్లన్న అలియాస్ చింతపండు సవినీ తెలంగాణ హైకోర్టును ఆశ్రయించారు. రాజకీయ పార్టీ గుర్తింపు, పార్టీ గుర్తుపై హైకోర్టులో మల్లన్న పిటిషన్ దాఖలు చేశారు. స్థానిక సంస్థల ఎన్నికల్లో పోటీ చేసేందుకు వీలు కల్పించాలని పిటిషన్‌లో సవినీ కోరారు. ఈ పిటిషన్‌పై మంగళవారం హైకోర్టులో విచారణ జరిగింది. పిటిషన్‌లో అభ్యర్థనను పరిశీలించి చట్ట ప్రకారం చర్యలు తీసుకో వాలని రాష్ట్ర ఎన్నికల సంఘానికి హైకోర్టు ధర్మాసనం ఆదేశాలు జారీ చేసింది. కాగా.. తెలంగాణ రాష్ట్రంలో బీసీ రిజర్వేషన్లు, రాజ్యాధికారం లక్ష్యంగా ఇటీవల తెలంగాణ రాజ్యాధికార పార్టీని తీవ్రంగా మల్లన్న స్థాపించిన విషయం తెలిసిందే. సెప్టెంబర్ 17న తాజా కృష్ణ హోటల్‌లో పార్టీని స్థాపించారు. తెలంగాణ రాజ్యాధికార పార్టీ జెండాను ఎగువ, ఆకుపచ్చ రంగుల్లో రూపొందించారు. జెండా మధ్యలో పిడికిలి బిగించిన చేయితో పాటు కార్మిక చక్రం, పరి కంతులు ఉన్నాయి. జెండాపై భాగంలో ఆత్మగౌరవం, అధికారం, వాటా నివాదాలను రాశారు. పిడికిలి కింది భాగంలో పార్టీ పేరును ముద్రించారు. అయితే స్థానిక సంస్థల ఎన్నికల్లో పోటీ చేసేందుకు అవకాశం కల్పించాలని న్యాయస్థానాన్ని మల్లన్న కోరడం.. చట్టపరంగా చర్యలు తీసుకోవాలని హైకోర్టు ఆదేశించిన నేపథ్యంలో... మల్లన్నకు ఎన్నికల సంఘం ఎలాంటి గుర్తును కేటాయిస్తుందో అన్న ఆసక్తి పెరిగింది.



భౌతిక శాస్త్రంలో ముగ్గురికి నోబెల్ ప్రకటించిన నోబెల్ కమిటీ

న్యూఢిల్లీ, అక్టోబర్ 7 (ప్రభాత ఉదయం) ఈ ఏడాది భౌతిక శాస్త్రంలో ముగ్గురికి నోబెల్ పరిచింది. ఎలక్ట్రిక్ సర్క్యూట్‌లో మాక్రోస్కోపిక్ క్వాంటం మెకానికల్ టన్నెలింగ్, ఎన్‌ర్జీ క్వాంటైజేషన్ అవిష్కరణకు శాస్త్రవేత్తలు జాన్ క్లార్క్ మెక్సేల్ డెవోరెట్, జాన్ మార్టిన్‌స్‌లకు 2025 భౌతిక శాస్త్రంలో నోబెల్ బహుమతి వచ్చినట్లు మంగళవారం నోబెల్ కమిటీ తెలిపింది. జాన్ క్లార్క్, మిచెల్ హెన్.డివోరెట్, జాన్.ఎం మార్టిన్స్‌లు ముగ్గురు ఈ అవార్డును సంయుక్తంగా గెలుచుకున్నారు. నోబెల్ భౌతిక శాస్త్ర బహుమతిని రాయల్ స్వీడిష్ అకాడమీ ఆఫ్ సైన్స్ ప్రధానం చేస్తుంది. బహుమతి గెలుచుకున్న ముగ్గురికి మొత్తం 11 మిలియన్ స్వీడిష్ కిరీటాల బహుమతి రానుంది. ఈ మొత్తాన్ని వాళ్లు ముగ్గురు వంతుకోసున్నారు. ఇప్పటికే తొలి నోబెల్ బహుమతి వైద్య రంగంలో ముగ్గురు వైద్యులకు సంయుక్తంగా లభించింది. మిగిలిన విభాగాల్లో నోబెల్ బహుమతుల విజేతల పేర్లను అక్టోబర్ 13వ తేదీ వరకు ప్రకటించనున్నారు.ప్రముఖ వ్యాపారవేత్త, శాస్త్రవేత్త ఆర్నాల్డ్ నోబెల్ మరణం తరువాత ఈ నోబెల్ బహుమతులు అందజేస్తున్నారు. ఆర్నాల్డ్ నోబెల్ తన సంపదలో ఎక్కువ భాగాన్ని వివిధ రంగాలలో బహుమతులను అందజేయడానికి వీలునామా రాశారు. 1895 నాటి ఆయన వీలునామా ప్రకారం.. గత ఏడాదిలో, మానవాళికి గొప్ప ప్రయోజనం చేకూర్చిన వారికి బహుమతులు ప్రధానం చేయాలని ఆయన నిర్దేశించారు. ప్రతి ఏడాది డిసెంబర్ 10న నోబెల్ దినోత్సవాన్ని జరుపుకుంటారు. ఆ రోజు ఆర్నాల్డ్ నోబెల్ వర్ధంతి. ఈ రోజున నోబెల్ బహుమతులు గ్రహీతలకు ప్రధానం చేస్తారు. మొదటి నోబెల్ బహుమతులు 1901లో ప్రధానం చేశారు. నాటి నుంచి ఏటా అందజేస్తున్నారు. అప్పటి నుంచి కొన్ని సార్లు నోబెల్ బహుమతులు ఇవ్వని సందర్భాలు కూడా ఉన్నాయి. మొదటి ప్రపంచ యుద్ధం 1914 నుంచి 1918 వరకు కొనసాగింది. రెండవ ప్రపంచ యుద్ధం 1939 నుంచి 1945 వరకు కొనసాగిన సమయంలో నోబెల్ బహుమతులు ఇవ్వలేదు.

తుమ్మడిహట్టిపై రెండు ప్రత్యామ్నాయాలు

ఎస్టిఎస్‌ఎస్ నివేదిక ప్రకారమే కాళేశ్వరం మరమ్మత్తులు అధికారులతో సమీక్షించిన మంత్రి ఉత్తమ్ హైదరాబాద్, అక్టోబర్ 7 (ప్రభాత ఉదయం)

ఎస్టిఎస్‌ఎస్ నివేదిక ప్రకారమే మేడిగడ్డ, అన్నారం, సుంద్రిళ్ల మరమ్మత్తులు చేపడతాం అని మంత్రి ఉత్తమ్ కుమార్ రెడ్డి తెలిపారు.. డిజైన్లు రూపొందించేందుకు జాతీయ వైపుజ్య సంస్థల కోసం నోటిఫికేషన్ ఇచ్చాం అని అన్నారు. శాస్త్రీయ పద్ధతిలో పారదర్శకంగా మరమ్మత్తులు చేపడతాం అన్నారు. తుమ్మడిహట్టి వద్ద ఆనకట్ట నిర్మాణంపై ప్రభుత్వం చిత్తశుద్ధితో ఉందని మంత్రి ఉత్తమ్ కుమార్ రెడ్డి తెలిపారు. నీటిపారుదల శాఖ ఉన్నతాధికారులు, ఇంజనీర్లతో మంత్రి సమీక్ష నిర్వహించారు. అనంతరం ఆయన మీడియాతో మాట్లాడారు.. తుమ్మడిహట్టి విషయంలో రెండు ప్రత్యామ్నాయాలను పరిశీలిస్తున్నట్లు చెప్పారు. కాలువల విషయంలో ఈనెల 22 లోపు నిర్ణయం తీసుకుంటామన్నారు. మైలారం ద్వారా సుంద్రిళ్లకు ఒక కాలువ ప్రతిపాదన, నేరుగా ఎల్లంపల్లికి నీటి తరలింపు ఇంకో ప్రతిపాదన ఉంది. వ్యయం, హైడ్రాలిక్, ఇంధనం, అన్నీ పరిశీలించి నిర్ణయం తీసుకుంటాం అన్నారు. రెండు ప్రతిపాదనలపై ఇంజనీర్లు 2 వారాల్లోపు నివేదిక ఇవ్వాలని కోరారు. 2027 డిసెంబర్ నాటికి ఎన్ఎల్బీసీ సారంగం పూర్తి చేయాలన్నది మా లక్ష్యం. వర్షాలు తగ్గిన వెంటనే పనులు ప్రారంభిస్తాం. డిండి ఎత్తిపోతలపై అధికారులు 3 రోజుల్లోగా నివేదిక అందించాలి అని ఉత్తమ్ అన్నారు.



హైకోర్టు తీర్పుకు లోబడే గ్రూప్-1 నియామకాలు

మొదటి పేజీ తరువాయి...
అభ్యర్థుల తరపు న్యాయవాది అభ్యంతరం తెలిపారు. వాదనల అనంతరం.. స్టే ఇచ్చేందుకు ధర్మాసనం నిరాకరించింది. ఈ కేసుకు సంబంధించిన ప్రధాన పిటిషన్లన్నీ హైకోర్టు డివిజన్ బెంచ్‌లో ఈనెల 15న విచారణకు రానున్న నేపథ్యంలో జోక్యం చేసుకోవడానికి నిరాకరిస్తున్నట్లు ధర్మాసనం తెలిపింది. ఈలోగా చేపట్టిన నియామకాలన్నీ.. రిట్ అప్లీస్‌పై ఇచ్చే ఫలితానికి లోబడి ఉంటాయని, హైకోర్టు ఇచ్చిన మధ్యంతర ఉత్తర్వులను పాటించాలని సుప్రీంకోర్టు సూచించింది. అవకాశం ఉన్నంత త్వరగా పిటిషన్లపై విచారణ ముగించి తగిన ఆదేశాలు ఇవ్వాలని ధర్మాసనం సూచించింది. ఈ కేసుకు ప్రాధాన్యత ఇచ్చి విచారణ పూర్తి చేయాలని సూచిస్తూ.. సుప్రీంకోర్టులో దాఖలైన పిటిషన్లపై విచారణను ధర్మాసనం ముగించింది.

తెలంగాణ టీడీపీ నేతలతో చంద్రబాబు కీలక సమావేశం

మొదటి పేజీ తరువాయి...
సమావేశంలో ప్రధానంగా తెలంగాణ టీడీపీకి కొత్త అధ్యక్షుడిని నియమించడం, రాష్ట్ర, మండల స్థాయి కమిటీలను ఏర్పాటు చేయడం వంటి సంస్థాగత అంశాలపై చర్చించారు. ఇప్పటికే మండల అధ్యక్షుల నియామకానికి సంబంధించిన కనరత్తు పూర్తయిందని, దానిని వెంటనే పూర్తి చేయాలని నేతలు అభిప్రాయపడ్డారు. ఈ సందర్భంగా, తెలంగాణలో పార్టీకి 1.78 లక్షల సభ్యత్వ సమూహ పూర్తయినట్లు నేతలు చంద్రబాబుకు వివరించారు. గ్రామ స్థాయి నుంచి కార్యకర్తలు ఉత్సాహంగా ఉన్నారని, సరైన నాయకత్వం అందిస్తే పార్టీని మళ్లీ క్రియాశీలంగా మార్చవచ్చని వారు ధీమా వ్యక్తం చేశారు. రాష్ట్ర అధ్యక్షుడి నియామకం అలసత్వమైతే, తాత్కాలికంగా ముఖ్య నేతలతో ఒక కమిటీని ఏర్పాటు చేయాలని కూడా వారు సూచించారు. నేతల అభిప్రాయాలను పూర్తిగా విన్న చంద్రబాబు, పార్టీ బలోపేతంలో భాగంగా రెండు మూడు రోజుల్లో 638 మండల కమిటీలు, డిజిఎస్ కమిటీల నియామకం పూర్తి చేయాలని సమావేశంలో నిర్ణయం తీసుకున్నారు. వీలైనంత త్వరగా కమిటీల నియామకం పూర్తి చేసి, పార్టీ కార్యకలాపాలను ముమ్మరం చేయాలని దిశానిర్దేశం చేశారు. పార్టీని సమర్థవంతంగా నడిపించగల నాయకుడికే రాష్ట్ర అధ్యక్ష బాధ్యతలు అప్పగిస్తామని ఆయన స్పష్టమైన సందేశం ఇచ్చారు. సుదీర్ఘ విరామం తర్వాత తెలంగాణ నేతలతో చంద్రబాబు సమావేశం కావడం పార్టీ వర్గాల్లో కొత్త ఉత్సాహాన్ని నింపింది. ఈ సమావేశంలో పార్టీ నేతలు బక్కుని సర్పంచులు, అరవింద్ కుమార్ గౌడ్, కంభంపాటి రామ్మోహన్, నన్నూరి సర్పరెడ్డి, బంటు వెంకటేశ్వర్లు, నందమూరి సుహాసిని, ఆశోక్ గౌడ్, జోత్సన్న, వాసిరెడ్డి రామనాథం, పొగాకు జైరామ్ తో పాటు పలువురు హాజరయ్యారు.



జలమండలిలో వార్షికి మహర్షి జయంతి వేడుకలు

ఖైరతాబాద్, అక్టోబర్ 7(ప్రభాత ఉదయం) జలమండలిలో వార్షికి మహర్షి జయంతి నిర్వహించారు. ఖైరతాబాద్ లోని ప్రధాన కార్యాలయంలో జరిగిన ఈ కార్యక్రమానికి ఎంపీ అశోక్ రెడ్డి, ఈడీ మయాంక్ మిట్టల్, ఉన్నతాధికారులు హాజరై వార్షికి చిత్రపటానికి పూలమాలతో నివాళులర్పించారు.ఈ కార్యక్రమంలో ప్రాజెక్టు డైరెక్టర్లు సుదర్శన్, శ్రీధర్, పర్రసల్ డైరెక్టర్ మహమ్మద్ అబ్దుల్ ఖాదర్, డైరెక్టర్ ఆపరేషన్స్-1 విసేన్ భార్గవ, సీజీఎంలు తదితరులు పాల్గొన్నారు.

మంత్రి అడ్డూరి లక్ష్మణ్ కుమార్ పై మినిస్టర్ పాన్సం ప్రభాకర్ చేసిన వ్యాఖ్యలను ఖండించిన క్రైస్తవ సంఘాల నాయకులు

హైదరాబాద్, అక్టోబర్ 7(ప్రభాత ఉదయం) : మంత్రుల మధ్య సంభాషణలో మంత్రి అడ్డూరి లక్ష్మణ్ రావు గురించి మరో మంత్రి పాన్సం ప్రభాకర్ “దున్నపోతు” వంటి అవమానకర పదజాలం వాడటం బాధాకరమని, తెలంగాణ యునైటెడ్ క్రిస్టియన్ పోస్టర్స్ అసోసియేషన్ ప్రధాన కార్యదర్శి గోనె సోలోమన్ రాజ్, అధ్యక్షులు భిషే కె తిమోతి లు అన్నారు. ప్రజాస్వామ్యంలో పదవిలో ఉన్న మంత్రులు మర్యాద, భావ, వ్యవహార శైలి విషయంలో ఆదర్శంగా ఉండాలన్నారు. ఈ వ్యాఖ్యలు కేవలం వ్యక్తిగత దూషణ కాదని, దళిత గౌరవానికి అవమానం అన్నారు. దున్నపోతు అన్న పదం దళితుల పట్ల తరతరాలుగా వాడిన హీనభావనను ప్రతిబింబిస్తుందన్నారు. ఇటువంటి వ్యాఖ్యలు ఒక దళిత మంత్రిపై రావడం రాష్ట్ర రాజకీయ సంస్కృతికి మన్ననరానిదన్నారు. దళిత మంత్రిని అవమానించడం దళిత సమాజాన్ని మొత్తం అవమానించినట్లే అన్నారు. తెలంగాణలో సమానత్వం, సామాజిక న్యాయం సాధించాలనుకున్న కాంగ్రెస్ విలువలకు ఇది విరుద్ధం అని గుర్తు చేశారు. దళిత గౌరవం పట్ల ప్రభుత్వం అవంచలంగా ఉందని స్పష్టంగా ప్రకటించాలన్నారు. మంత్రి పాన్సం ప్రభాకర్ బహిరంగంగా క్షమాపణ చెప్పాలని కోరారు. కేవలం సోషల్ మీడియా వివరణతో కాదు ౧-౨% దళిత సమాజం ముందు స్పష్టమైన పశ్చాత్తాపం వ్యక్తం చేయాలన్నారు. కాంగ్రెస్ ప్రభుత్వం దళితులను గౌరవిస్తే, ఆత్మగౌరవాన్ని కాపాడే వాతావరణం కల్పించాలన్నారు. లేనట్లయితే రాష్ట్రవ్యాప్తంగా ఈ అవమానానికి వ్యతిరేకంగా క్రైస్తవ సామాహిక ఆందోళనలు చేపడతామన్నారు. ముఖ్యమంత్రి రేవంత్ రెడ్డి, టీపీసీసీ అధ్యక్షుడు ఈ విషయాన్ని పరిశీలించి, దళితులకు న్యాయం చేయాలన్నారు. తక్షణం ఈ ఘటనపై వివరణ తీసుకొని చర్యలు చేపట్టాలని కోరారు.

రాజేంద్రనగర్ సర్కిల్‌లో అభివృద్ధి పనుల కోసం రూ. 10 కోట్లు మంజూరు

బుద్వేల్, అక్టోబరు 7 (ప్రభాత ఉదయం) : రాజేంద్రనగర్ సర్కిల్ సమగ్ర అభివృద్ధి కోసం మ ఖ్యమంత్రి ఎ. రేవంత్ రెడ్డి ని కలసి రూ.50 కోట్లను మంజూరు చేయాలని కోరగా, తక్షణ అభివృ ద్ధి కోసం రూ.10 కోట్లను మంజూరు చేయించారని, మరో రూ.20 కోట్లు దశలవారిగా ఇస్తానని చెప్పడం జరిగిందని రాజేంద్రనగర్ ఎమ్మెల్యే డి.ప్రకాశ్ గౌడ్ తెలిపారు. మంగళవారం రాజేం ద్రనగర్ ఎమ్మెల్యే క్యాంపు కార్యాలయంలో ఏర్పాటు చేసిన విలేకరుల సమావేశంలో ఆయన వివరాలను వెల్లడించారు. ఇటీవల కురిసిన వర్షాలకు చాలా రోడ్లు పాడైనాయని, నూతనంగా వెలసిన కాలనీలలో రోడ్ల సౌకర్యాలు లేవని, సర్కిల్ పరిధిలో మౌళిక సదుపాయాల కల్పన కోసం ముఖ్యమంత్రిని కలిసి విన్నవించుకోగా రాజేంద్రనగర్ సర్కిల్ కు రూ.30 కోట్లను మంజూరు చేయాలని గ్రేటర్ కమిషనర్ ఆర్ పీ కర్కన్ కు సూచించారన్నారు. ముందుగా మంజూరైన రూ. 10 కోట్లతో మైలాదేవుపల్లి, రాజేంద్రనగర్, అత్తాపూర్ డివిజన్ లో పనులు చేయించడం జరుగుతుందన్నారు. రెండో విడత, మూడో విడతలలో రూ.10 కోట్ల చొప్పున విడుదల చేయడానికి ప్రభుత్వం సిద్ధంగా ఉందన్నారు. నిధులు మంజూరు చేయించిన ముఖ్యమంత్రి ఎ రేవంత్ రెడ్డి తో పాటు గ్రేటర్ కమిషనర్ ఆర్ పీ కర్కన్, దక్షిణ మండలం జోన్‌లో కమిషనర్ సోలిపేట శ్రీనివాస్ రెడ్డి లకు ప్రత్యేక ధన్యవాదాలు తెలియజేశారు. పనులు నాణ్యతగా జరిగేటట్లు, ఎలాంటి



వివరాలను వెల్లడిస్తున్న రాజేంద్రనగర్ ఎమ్మెల్యే డి ప్రకాష్ గౌడ్

ఆలస్యం లేకుండా పనులు జరిగేటట్లు చూడాలన్నారు.

హనుమాన్ నగర్ వాసులకు 100 గజాల చొప్పున ఇండ్ల పట్టాలు ఇప్పిస్తా : ఎమ్మెల్యే డి.ప్రకాష్ గౌడ్ :

నలభై సంవత్సరాలుగా హనుమాన్ నగర్ లో నివాసాలు ఏర్పాటు చేసుకుని జీవిస్తున్న ప్రజలకు ఒక్కొక్కరికి 100 గజాల చొప్పున ఇంటి పట్టాలు ప్పించడానికి ముఖ్యమంత్రి రేవంత్ రెడ్డి తో మాట్లాడి ఒక్కొక్క కుటుంబానికి 100 గజాల చొప్పున ఇప్పిస్తానన్నారు. హనుమాన్ నగర్ లో ఎన్ని ఇండ్లు ఉన్నాయో.. ఒకే ఇంట్లో ఎందరు అన్నదమ్ములు ఉంటున్నారో అనే వివరాలను తీసుకుంటున్నారన్నారు. ఆ వివరాలు రాగానే ముఖ్యమంత్రి రేవంత్ రెడ్డి తో మాట్లాడి ఒక్కొక్క కుటుంబానికి 100 గజాల చొప్పున ఇప్పిస్తానన్నారు. హనుమాన్ నగర్ ప్రజలు ఎవరు అదైర్బా పడవద్దన్నారు.

రాజేంద్రనగర్ నుంచి బుద్వేల్ వరకు పాత రోడ్డు పునరుద్ధరణ :

రాజేంద్రనగర్ శాంతినగర్ మీదుగా బుద్వేల్ వరకు ఉన్న పాత రోడ్డును పునరుద్ధరించడాని ప్రతి ప్రాధనలు సిద్ధం చేయాలని రాజేంద్రనగర్ ఈఈ సరోదర గౌడ్ ను కోరానని తెలిపారు. వ్యవసాయ విశ్వవిద్యాలయం వైస్ చాన్సలర్ ప్రొఫెసర్ అర్జున్ జానయ్య తో కూడా ఈ విషయమై మాట్లాడటం జరిగిందన్నారు. ఆ రోడ్డు పూర్తయితే బుద్వేల్ కు కాలినడకన కూడా వెల్లడానికి సులభం అవుతుందన్నారు.



వృధాగా పోతున్న మిషన్ భగీరథ నీటిని పరిశీలిస్తున్న మాజీ చైర్ పర్సన్ ఉల్ల పావని జంగయ్య యాదవ్

వృధాగా పోతున్న మిషన్ భగీరథ నీటిని నివారించాలి

మేడ్చల్ జిల్లా ప్రతినిధి (ఘట్టేసర్ మున్సిపల్) అక్టోబర్ 07 (ప్రభాత ఉ దయం:- వృధాగా పోతున్న మిషన్ భగీరథ మంచినీటిని నివారించాలని ఘట్టేసర్ మున్సిపల్ మాజీ చైర్ పర్సన్ ముల్లి పావని జంగయ్య యాదవ్ అన్నారు. మంగళవారం ఘట్టేసర్ మున్సిపల్ పరిధిలోని ప్రధాన రహదారిపై వృధాగా పోతున్న మిషన్ భగీరథ నీటిని పరిశీలించిన మాజీ చైర్ పర్సన్ పావని జంగయ్య యాదవ్ మాట్లాడుతూ మంచినీటిని వృధా చేయకుండా ప్రతి ఒక్కరు సక్రమంగా నీటిని వినియోగించుకోవాలని అన్నారు. ప్రధాన రహదారిపై మిషన్ భగీరథ పైప్ లైన్ పగలి నీరు వృధాగా పోతుందని స్థానికుల ద్వారా విషయం తెలిసిందన్నారు. సంబంధిత మున్సిపల్ అధికారులతో మాట్లాడి వెంటనే చేపట్టాలని సూచించారు. స్పందించిన మున్సిపల్ అధికారులు మిషన్ భగీరథ నీటిని పోకుండా మరమ్మతులు చేపడతామని అధికారులు వెల్లడించారు. ఈ కార్యక్రమంలో ఘట్టేసర్ మున్సిపల్ మాజీ కౌన్సిలర్ కదుపుల్ల మల్లేష్, డిసీసీ కార్యదర్శి ఉల్లి ఆంజనేయులు, మాజీ వార్డు సభ్యులు వెంకటనారాయణ, ఉపాధ్యక్షుడు ప్రభాకర్ రెడ్డి, నాయకులు సత్యరెడ్డి, ఆంజనేయులు, వర్గ్ ఇన్స్పెక్టర్ రాకేష్ మిషన్ భగీరథ ఏఈ, %న=ణజ% అధికారులతో పాటు మున్సిపల్ సిబ్బంది తదితరులు పాల్గొన్నారు



రక్తదానం చేస్తున్న పోలీసులతోపాటు కిమ్స్ హాస్పిటల్ సిబ్బంది తో కమాండెంట్...

రక్తదానంతో ప్రాణాలను కాపాడవచ్చు కమాండెంట్ రామకృష్ణ

శేరిలింగంపల్లి , అక్టోబర్ 7, (ప్రభాత ఉదయం) రక్తదానం చేయడం వలన ప్రాణాపాయ స్థితిలో ఉన్న మరో ప్రాణాన్ని కాపాడ వచ్చని కొండాపూర్ 8వ టెటాలియన్ కమాండెంట్ ఎం. రామకృష్ణ అన్నారు. రోడ్డు ప్రమాదల జరిగినప్పుడు సరైన సమయం బాధితులకు రక్తం అందక ప్రాణాలు పోతున్నాయని ఆవేదనవ్యక్తి చేశారు. రక్తదానంపై ఉన్న అపోహలను ప్రభుత్వం సృష్టించడం సంస్థలు తోలిగించి ప్రజలను చైతన్య పరచాలని సూచించారు. కొండాపూర్ 8వ టెటాలియన్ లో అధ్యర్థులలో రక్తదాన శిబిరం నిర్వహించారు. దాతలు ఇచ్చిన రక్తాన్ని నిమ్మ హాస్పిటల్ అందించారు. ఈ సందర్భంగా కమాండెంట్ మాట్లాడుతూ అన్ని దానల కన్నా రక్త దానం గొప్పది అని అన్నారు. రక్త దానం చేయడం వల్ల వ్యక్తి విలువైన ప్రాణాలను కాపాడవచ్చని తెలిపారు. రక్త దానం చేసిన పోలీసు అధికారులకు సిబ్బందికి కమాండెంట్ సర్టిఫికేట్ అందచేసి అభినందించారు. ఈ కార్యక్రమంలో అదనపు కమాండెంట్లు నాగభూషణం, రవిచంద్ర, ఎం రహేమాన్, డి సత్యనారాయణ ఎం. పార్థసారధి రెడ్డి, ఎస్. రాంబాబు యూనిట్ మెడికల్ ఆఫీసర్ డాక్టర్ జ్యోతిబాపులే నిమ్మ హాస్పిటల్ మెడికల్ సిబ్బంది అధికారులు సిబ్బంది పాల్గొన్నారు.

శివరాంపల్లి, కాటేదాన్‌లో సోమవారం రాత్రి దంచికొట్టిన వాన

బుద్వేల్, అక్టోబరు 7 (ప్రభాత ఉదయం): సోమవారం ఆర్ధరాత్రి రాజేంద్రనగర్ సర్కిల్ పరిధిలోని శివరాంపల్లి, కాటేదాన్ ప్రాంతాలలో వర్షం దంచి కొట్టింది. భారీ వర్షానికి శివరాంపల్లి ఊర చెరువు క్రింది భాగంలో ఉన్న రోడ్డు పై వరద నీరు నిలిచి చెరువు ను తలపించింది. మం గళవారం ఉదయం వరకు రోడ్డుపై వరద నీరు ఉండటంతో రాకపోకలకు తీవ్ర ఇబ్బందులు కలిగాయి. విద్యార్థులు పాఠశాలలకు వెళ్లడానికి, ఉద్యోగులు ద్యూటీలకు వెళ్లడానికి ఇబ్బందులు పడ్డారు. ఊర చెరువు, చెరువు ఎఫ్ డి ఎల్, బిఫర్ జోన్, చెరువుకు పై నుంచి ఉన్న కాలువ కట్టా కావడంతోనే ఈ దుస్థితి నెలకొందని స్థానికులు వాపోయారు. హైద్రా అధికారులు విచారణ చేసి భవిష్యత్తులో ఇలాంటి పరిస్థితులు రాకుండా చూడాలని కోరారు. మంగళవారం ఉదయం హైద్రా సిబ్బంది రోడుపై నిలచిన వరద నీరు వెళ్లడానికి పనులు చేయడంతో సమస్యకు పరిష్కారం లభించింది

నీటితో మునిగిపోయిన కాటేదాన్ విద్యుత్ సబ్ స్టేషన్ :

లో తట్టు ప్రాంతంలో ఉన్న కాటేదాన్ విద్యుత్ సబ్ స్టేషన్ సోమవారం రాత్రి కురిసిన భారీ వర్షానికి నీట మునిగింది. దీంతో సబ్ స్టేషన్ పరిధిలో కరెంటు సరఫరాలో అంతరాయం ఏర్పడింది. రాత్రి నుంచి స్థానిక ప్రజలకు కరెంటు లేకపోవడంతో నానా ఇబ్బందులు పడ్డారు. హైద్రా సిబ్బంది యంత్రాల ద్వారా విద్యుత్ సబ్ స్టేషన్ లో నిలిచిన నీటిని తొలగించడానికి పనులు చేపట్టారు. నీట మునిగిన విద్యుత్ సబ్ స్టేషన్ ను విద్యుత్



చెరువులా మారిిన శివరాంపల్లి రోడ్డు

శాఖ డైరెక్టర్ సర్పంచులు పరిశీలించారు. సమస్యకు శాశ్వత పరిష్కారం ఉండేలా చర్యలు తీసుకోవాలన్నారు.



కాటేదాన్ విద్యుత్ సబ్ స్టేషన్ వద్ద నిలచిన వరద నీరు

నాలా కట్టా తోనే సబ్ స్టేషన్ లోకి వరద నీరు వస్తుంది :

కాటేదాన్ విద్యుత్ ఏడీఈ ఈశ్వర ప్రసాద్

కాటేదాన్ విద్యుత్ సబ్ స్టేషన్ సమీపంలో ఉన్న నాలా ను కట్టా చేయడం వల్లే సబ్ స్టేషన్ లోకి వరద నీరు వస్తుంది. దీంతో సబ్ స్టేషన్ లోని రూ. 15 లక్షల విలువైన పరికరాలు పాడయ్యాయి. వర్షం పడినప్పుడల్లా ఇదే పరిస్థితి నెలకొంటుంది. నాలా కట్టాను తొలగిస్తే సమస్యకు పరిష్కారం చూపవచ్చు. హైద్రా అధికారులకు కూడా ఫిర్యాదు చేశాం. మంగళవారం ఉదయం 11 గంటల వరకు హైద్రా సిబ్బంది యంత్రాల ద్వారా నీటిని తోడటంతో నీరంత పోయింది. ఆ తర్వాతనే కరెంటు సరఫరాను పునరుద్ధరించాం. కాటేదాన్ విద్యుత్ సబ్ స్టేషన్ ను విద్యుత్ శాఖ డైరెక్టర్ (ఆపరేషన్), ఓపి ఇంజనీర్ పాండ్యానాయక్ ఎన్ఈ శ్రీరామ్మోహన్, డిఈ రత్నాక్ర్రావు లు సందర్శించారు.

వివాదస్పదంగా ఉన్న స్థలాలలో ఉన్న విద్యుత్ మీటర్ల గురించి విజిలెన్స్ అధికారుల తనిఖీలు

బుద్వేల్, అక్టోబరు 7 (ప్రభాత ఉదయం) : రాజేంద్రనగర్ సర్కిల్ బుద్వేల్ న్యూ గ్రీన్ సీటీ లో మంగళవారం విద్యుత్ రంగారెడ్డి సౌత్ విజిలెన్స్ విభాగం అధికారులు తనిఖీలు నిర్వహించారు. విజిలెన్స్ ఇన్స్ పెక్టర్ రామకృష్ణ, ఎస్ఐ శ్రీకాంత్, హెడ్ కానిస్టేబుల్ అంజిలప్ప లు ఈ తనిఖీలలో పాల్గొన్నారు. తమ ప్లాట్లలో విద్యుత్ మీటర్లు లేకున్నా, ఉన్యాయం అవి తమ ప్లాట్లని, తమకు ఇప్పించాలని కోరుతు కొందరు కోర్టుకు వెళ్లడంతో ఆ స్థలాలకు చెందిన పి.చక్రధారి శర్మ, పి.సౌభాగ్యవల్లి, ఎ.రజితారెడ్డి, జి.విజయేందరెడ్డి, సి.ఆనంద్ గౌడ్, రామిరెడ్డిలు విద్యుత్ శాఖ చైర్మన్ అండ్ మేనేజింగ్ డైరెక్టర్ ను ఆశ్రయించి తమ ప్లాట్లలో మీటర్లు లేకున్నా ఉన్యాయం టున్నారని ఫిర్యాదు చేశారు. స్పందించిన విద్యుత్ శాఖ మేనేజింగ్ డైరెక్టర్ ముషర్ఫి పారుభి విచారణకు ఆదేశించారు. మంగళవారం విజిలెన్స్ అధికారులు బుద్వేల్ న్యూ గ్రీన్ సీటీ కి వచ్చి బుద్వేల్ సర్వే నెంబర్ 529, 530 లలో పి.చక్రధారి శర్మ, పి.సౌభాగ్యవల్లి, ఎ.రజితారెడ్డి, జి.విజయేందర రెడ్డి , సి.ఆనంద్ గౌడ్, రామిరెడ్డిలకు ఉన్న స్థలాలను పరిశీలించారు. అక్కడ ఎలాంటి విద్యుత్ మీటర్లు లేకపోవడంతో వారు స్థానికంగా పంచనామ చేసి వివరాలు నేకరించారు. అదే సమయంలో ఆ ప్లాట్లకు సంబంధించి వారి వద్ద ఉన్న దృవపత్రాలను పరిశీలించారు. ఈ సందర్భంగా పి.చక్రధారి శర్మ, జి. విజయేందర రెడ్డి , సి.ఆనంద్ గౌడ్, రామిరెడ్డిలు మాట్లాడుతూ, తాము 1995 ప్రాంతంలో రాములు అనే వ్యక్తి దగ్గర సర్వేనెంబరు 529, 530 లలో ఏడు ప్లాట్లను కొనుగోలు చేయడం జరిగిందన్నారు. అదే ప్లాట్లను 2018 ప్రాంతంలో తాము కొన్నట్లు అతోక్, నారాయణ, లావణ్య, చంద్రశేఖర్, సర్పింగ్ రావు లు చెబుతు తమ ప్లాట్లను కాజేయాలని చూస్తూ న్నారన్నారు. వారికి స్థలాలు విక్రయించిన వసం నారాయణరెడ్డి తాను కొనుగోలు చేసిన 2.33 ఎకరాలను 2001 నుంచి 2004 వరకు విక్రయించేశారని, తిరిగి ఆయన 2018లో తనకు స్థలాలు లేకున్నా తప్పుడు దృవపత్రాలు సృష్టించి మరో 1400 గజాల వస విక్రయించాడని తెలిపారు. ఆ పత్రాలను చూపుతు అసలైన పట్టదారుల వద్ద కొనుగోలు చేసిన తమ స్థలాలను కాజేయాలని చూస్తున్నారన్నారు. అందుకే తాము విద్యుత్తాఖ ఉన్నతాధికారుల దృష్టికి సమస్యను తీసుకువెళ్లడంతో వారు విచారణ కోసం వచ్చారన్నారు.